

उपजिल्हा रुग्णालय, कामठी, जि.नागपूर
येथील अतिरिक्त ५० खाटांच्या रुग्णालय
बांधकामाच्या अंदाजपत्रक व
आराखड्यांना प्रशासकीय मान्यता
देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय, क्रमांक: प्रशामा २०१५/प्र.क्र.३३४/आरोग्य ३

१० वा मजला, संकुल इमारत,
जी.टी. रुग्णालय आवार, मुंबई - ४०० ००१.
दिनांक : ०७ नोव्हेंबर, २०१५.

वाचा :

आरोग्य सेवा संचालनालय यांचे पत्र क्रमांक : संआसे/कक्ष-३/टे-
६/उपजिरुकामठीश्रेणीबांध/१००३३-३४/१५, दिनांक ३१.१०.२०१५.

शासन निर्णय :

उपजिल्हा रुग्णालय, कामठी, जि. नागपूर येथील ५० खाटावरून १०० खाटांच्या श्रेणीवर्धीत
उपजिल्हा रुग्णालय बांधकामाच्या रुपये २,९२,१७,१२०/- एवढ्या रकमेच्या अंदाजपत्रक व नकाशांना
प्रशासकीय मान्यता देण्याचा प्रस्ताव शासनाच्या विचाराधीन होता.

२. उपजिल्हा रुग्णालय, कामठी, जि. नागपूर येथील ५० खाटावरून १०० खाटांच्या श्रेणीवर्धीत
उपजिल्हा रुग्णालयाच्या बांधकामाचे अंदाजपत्रक सन २०१४-१५ च्या नागपूर विभागाच्या दरसूचीवर
आधारित आहे. सदर अंदाजपत्रकात लिफ्ट व इलेव्हेटर, सोलर ऐनर्जी, अग्निशमन यंत्रणा, रेन वॉटर
हार्वेस्टिंग व पार्किंग, गार्डन इ.ची तरतूद ढोबळ स्वरूपात करण्यात आली आहे. तसेच अंदाजपत्रकात ५
टक्के पाणी व पुरवठा व मलनिस्सारण, ५ टक्के अंतर्गत विद्युतीकरण याप्रमाणे तरतुदी योग्य करण्यात
आल्या आहेत. तर ४ टक्के म्युनिसिपल एरिया चार्जेस व १० टक्के भाववाढ या तरतुदी वगळण्यात येत
असून ४ टक्के आकस्मिक खर्चाची तरतूद करण्यात येऊन रुपये २,६८,९४,४००/- (अक्षरी रुपये दोन
कोटी अडसष्ट लक्ष चौऱ्याणव हजार चारशे फक्त) एवढ्या रकमेच्या अंदाजपत्रक व नकाशांना
खालील नमूद अटी व शर्तीच्या अधिन राहून या शासन निर्णयाअन्वये प्रशासकीय मान्यता देण्यात येत
आहे :-

अटी व शर्ती :-

- १) सदरील काम जर अर्थसंकल्पाव्यतिरिक्त करावयाचे झाल्यास त्यात ४ टक्के सेंटेंज
चार्जेसची तरतूद मिळविण्यात यावी.
- २) काम सुरु करण्यापुर्वी जागेच्या मालकी हक्काबाबतची पूर्तता करून घ्यावी.

- ३) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक दरपत्रके मंजूर करूनच काम हाती घ्यावी.
- ४) प्रत्यक्ष काम करतेवेळी पर्यावरण विभाग, शासन निर्णय, क्रमांक- इएनव्ही २०१३/प्र.क्र. १७७/ तां.क.१, दिनांक १०.०१.२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ५) कामासाठी निविदा मागविण्याआधी सदर कामास सार्वजनिक बांधकाम विभागातील सक्षम अधिकाऱ्यांची तांत्रिक मंजूरी घेणे आवश्यक राहिल.
- ६) कामासाठीच्या जागेची उपलब्धता, योग्यता व जागा पुरेशी आहे किंवा नाही याबाबतची खात्री संबंधित आरोग्य संस्था प्रमुखांनी करावी.
- ७) सदरचे काम नवीन नमुना नकाशांप्रमाणे करावयाचे झाल्यास सार्वजनिक आरोग्य विभागाने नियुक्त केलेल्या खाजगी वास्तुशास्त्रज्ञामार्फत नकाशांप्रमाणे वास्तुमांडणी आराखडा मंजूर करून घेण्यात यावा. तसेच स्थानिक ग्रामीण नगर विकास संस्थेच्या संबंधित नियमानुसार बांधकाम परवानगी तसेच भोगवटा प्रमाणपत्र मिळविण्याची जबाबदारी सदर नवनियुक्त वास्तुशास्त्रज्ञ व जिल्हा शल्य चिकित्सक यांची राहिल. तसेच ही परवानगी मागण्यासाठीचा पत्रव्यवहार जिल्हा शल्यचिकित्सक यांच्या स्वाक्षरीने करण्यात यावा.
- ८) सार्वजनिक बांधकाम विभागाच्या मुख्य/ उपमुख्य वास्तुशास्त्रज्ञाकडून या कामांच्या नकाशे व वास्तुमांडणी आराखड्यांना वेगळ्या मंजूरीची आवश्यकता नाही.

३. उपजिल्हा रुग्णालय, कामठी, जि.नागपूर येथील ५० खाटावरून १०० खाटांच्या श्रेणीवर्धीत उपजिल्हा रुग्णालयाच्या बांधकामावरील खर्च मागणी क्रमांक- एच-८, मुख्यलेखाशिर्ष "४२१०- वैद्यकीय सेवा व सार्वजनिक आरोग्य सेवा यावरील भांडवली खर्च, ०१- नागरी आरोग्य सेवा (वैद्यकीय सहाय्य)- पंचवार्षिक योजनांतर्गत योजना- इमारती, ११०- रुग्णालये व दवाखाने, (१)(अ) पंचवार्षिक योजनांतर्गत योजना- इमारती, (००)(०१) मोठी बांधकामे (४२१० ००१४), ५३- मोठी बांधकामे" या खाली भागविण्यात यावा.

४. उपजिल्हा रुग्णालय, कामठी, जि.नागपूर येथील ५० खाटावरून १०० खाटांच्या श्रेणीवर्धीत उपजिल्हा रुग्णालयाच्या बांधकामासाठी लागणाऱ्या रकमेची अर्थसंकल्पात तरतूद करण्याचा प्रस्ताव संचालक आरोग्य सेवा, मुंबई यांनी त्वरीत शासनास सादर करावा.

५. शासन निर्णय, वित्त विभाग, क्रमांक- विअप्र १०१३/प्र.क्र. ३०/२०१३/विनियम, भाग-२ दिनांक १३.०४.२०१५ सोबतच्या परिशिष्ट, भाग पहिला, उपविभाग-पाच मधील अनुक्रमांक-१, परिच्छेद क्रमांक- १३४ अन्वये प्रशासकीय विभागांना प्रदान करण्यात आलेल्या अधिकारान्वये तसेच सार्वजनिक बांधकाम विभागाच्या अनौपचारिक संदर्भ क्रमांक- ४७३/१५/इमा-३, दिनांक ०३.११.२०१५ अन्वये सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३०९१०४५०७१७१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश इंदलकर)

अवर सचिव, महाराष्ट्र शासन.

प्रत,

१. महालेखापाल, महाराष्ट्र- १/ २ (लेखा परिक्षा / लेखा व अनुज्ञेयता), मुंबई/ नागपूर.
२. संचालक, आरोग्य सेवा, मुंबई.
३. संनियंत्रक तथा मुख्य अभियंता, सार्वजनिक बांधकाम विभाग, औरंगाबाद.
४. सह संचालक, आरोग्य सेवा (रुग्णालये), मुंबई.
५. उप संचालक, आरोग्य सेवा मंडळ, नागपूर.
६. जिल्हा शल्य चिकित्सक, सामान्य रुग्णालय, नागपूर.
७. वैद्यकीय अधिक्षक, उपजिल्हा रुग्णालय, कामठी.
८. कार्यकारी अभियंता, सार्वजनिक बांधकाम विभाग, नागपूर.
९. अधिक्षक अभियंता, सार्वजनिक बांधकाम मंडळ, नागपूर.
१०. उपविभागीय अभियंता, सार्वजनिक बांधकाम उपविभाग, कामठी.
११. जिल्हा कोषागार अधिकारी, जि.नागपूर.
१२. सार्वजनिक बांधकाम विभाग (इमा-२), मंत्रालय, मुंबई.
१३. कक्ष अधिकारी (अर्थसंकल्प), सार्वजनिक बांधकाम विभाग, मंत्रालय, मुंबई.
१४. निवडनस्ती (आरोग्य-३).